

СЯЛЯНСКАЯ

НІВА

Няхай жыве Беларускі Народ!

Адрэс Рэдакцыі і Адміністрацыі:

ВІЛЬНЯ, ЗАВАЛЬНАЯ 6. (Wilno, Zawalna 6.)

Рэдакцыя адчынена штодня ад 9 да 3 гадзіны апрача сьвята.

Рэдактар прыймае ад 12 да 2 гадзі.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал., на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ І СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Адказ на ўсе заявы.

Мы вельмі часта чуем заявы, як асабіста так і ў газетах, выдатных палітычных кіраўнікоў і прадстаўнікоў польскага ўраду аб тым, што беларускі нацыянальны рух не ўціскаецца і, што як гэтакі, ён карыстаецца талеранцыяй ну і ўсякімі правамі.

Мы яшчэ зусім нядаўна чыталі заяву арцыбіскупа Яблыкоўскага, які дазнаўся ад самага беларускага і літоўскага народу аб тым, што гэтыя народы ня хочуць ўводзіць у касцёл роднае мовы, бо задаволены польскаю моваю. Але-ж запраўднае жыццё паказала зусім нешта іншае... Падзеі ў Жодзішках вось адказ на ўсе заявы рожных „талеранцыйных“ Палякаў.

Справа ў тым, што ў нядзелю 16 г. кастрычніка кс. Дроніч у Жодзішым каталіцкім касцёле даў яскравы і выразны доказ польскае талеранцыі. Няўжо-ж ува ўсіх тых Палякаў, якія „талеруюць“ славамі адраджэнскі беларускі рух ды сыплюць заявы, што Беларусы здаволены польскасцю, ад тых падзеяў і таго скандалу, які стварыў кс. Дроніч, не пачырванее твар ад сораму?

Пасля таго, як забралі з Жодзішак кс. Галлеўскага і, за тое, што ён вахаў родны народ, пасадзілі ў макатоўскі катаржны вастрог, дык асерадзілі паражынам далі кс. Дроніча—Паляка. Кс. Дроніч адразу распачаў паход проці беларускасці, але-ж рабіў гэта неяк паступова, відаць, што ён думаў здушыць беларускую сьвядомасць няпрымтна... Але-ж гэта яму не ўдалося!... Тагды ўжо кс. Дроніч перайшоў у актыўнае наступленне. Першым крокам ён радыкальна змяніў парадак набажэнства так, што выкінуў з касцёла ўсю беларускасць і прысягнуў, што ніякім правам не дапусьціць яе павароту.

Калі нехта хоча задушыць сабе падобнага і перад гэтым асьвядоміць аб сваім дзікім намеры сваю ахвяру, дык ясна, што ахвяра тая будзе бараніцца. Так і тут сталася... Па сваім старым звычай Жодзішым паражынам запялі беларускія песні. Гэта так знервала кс. Дроніча, што ён проста адзічэў, страціўшы нятолькі духоўнае але-ж і чалавечае званьне. Кс. Дроніч накінуўся на паражыян, пачаў тузаць некаторых жанчынаў, а пры гэтым праклінаў і ляў прысутных няпрыстойнымі славамі. Пры гэтым зьвяртаўся да паліцыянта і, паказваючы каго, прыказваў арыштоўваць.

Відаць, што паліцыянт быў або разумнейшы за кс. Дроніча, або ня меў фізычнае сілы, дык прыказу ня выканаў. Але-ж у кс., відаць, было ўсё перадугледжана, відаць ён наперад зрабіў „бюджэт“

Кітайскія справы.

Ваенны стан у Пэкіне ўмацаваны. Паліцыя мае права кожнага грамадзяніна, які ідзе вуліцаю затрымаць і зрабіць вобшык. Палажэньне на фронце бяз зьмены. У руках арміі Чанг-Тсо-Ліна знаходзіцца чугункавая калей Пэкін-Гонг-Конг, тагды як войска правінцы Шансі, асабліва, яго „лятуцьны“ аддзелы далейшым цягам знаходзяцца ў правінцы Чылі.

Паміж нанкінскім урадам і галоўнакамандуючым ханькоўскаю арміяй, наперакор весткам аб паразуменьні, паўстаў канфлікт. Нанкінскі ўрад вылаў праклямаццю, якою абвясціў гэнэрала Чанг-Сэн-Чы здрадвікам нацыянальнай рэвалюцыі, здрада яго выяўляецца ў прыналежвасці да камуністых. Нанкінская армія атрымала прыказ распачаць ваенны дзеяньні проці арміі гэн. Чанг-Сэн-Чы. У раёне Вуху ўжо здарылася першая бойка. Армія Чанг-Сэн-Чы адступіла.

Згодна вестак атрыманых у Лёндане, кітайскія нацыянальныя дзеячы ў Ханькоў і Нанкіне імкнуцца ўстанавіць адзін фронт для барацьбы з Чанг-Тсо-Лінам. Праціўнікаў гэтага аб'яднаньня—камуністых, пастаноўлена выключыць з Куомінтангу. Куомінтанг павінен быць не камуністычнаю, а нацыянальнай партыяй. Так што бедных камуністых усцяж ганяюць, бо згодна Лёнданскіх вестак і Чанг-Тсо-Лін таксама тасуе рэпрэсіі адносна камуністых. У Пэкіне арыштавана 8 камуністых, якія быццам імкнуліся ўзварцаць масты, каб перашкодзіць атпраўцы войск проці арміі правінцы Шансі.

Калі кітайская буржуазія баіцца сваіх камуністых, дык за тое, як відаць, дык вельмі кахае чужых капіталістых. Група ангельскіх капіталістых атрымала ад Чанг-Тсо-Ліна дазвол на здабчы золата ў манджурскіх капальнях, Японія, якая зьяўляецца амаль-што запраўдным валадаром Манджурны не прадвіда гэтаму. Відаць што капіталісты бяз розьніцы нацыянальнай і дзяржаўнай прыналежвасці ідуць агульным фронтам проці кітайскіх народных масаў, якія імкнуцца да вызваленьня з пад чужацкага панаваньня і з пад панаваньня роднае буржуазіі.

паліцэйскае сілы, бо праз самы кароткі час зьявіліся тры паліц. пастарункі ў поўным складзе. А тагды ўжо каля касцёлу пачалі прасеіваць прысутных, якія заместа здаваленьня ў Даме Божым, атрымалі вялікія наганы і прыкрасьці. „Збадалі“ нешта вялікую колькасць людзей, але-ж забралі толькі 17 чалавек. З гэтых 17-ці звольнілі з пастарунку 13 асобаў, а 4 адправілі ў павятовую паліцыю. За што? Толькі за тое, што кс. Дроніч сказаў: бярэце!... У лічбу арыштаваных папаў увесь прэзыдыум гуртка Беларускага Інстытуту Гаспадаркі і Культуры.

Скажаце: Беларусы карыстаюцца нацыянальнымі правамі; скажаце: Беларусы ня хочуць беларускасці! Ну, а здарэньне ў Жодзішках?

Вось адказ на ўсе заявы аб польскае талеранцыйнасці.

Скарга.

Рэзалюцыі канфэрэнцыі Бел. Сялянскага Саюзу ў Браслаўі.

У нядзелю 23 кастрычніка с. г. у м. Браслаўі адбылася канфэрэнцыя запрошаных сяброў Беларускага Сялянскага Саюзу ў Браслаўскага павету. На канфэрэнцыі былі 33 прысутныя сябры.

Пасля разгляду парадку дня былі прыняты наступныя рэзалюцыі:

1) Выслушаўшы даклад пасла Сойму гр. Ярэміча, канфэрэнцыя Беларускага Сял. Саюзу Браслаўскага павету выражае яму найшчырэшую падзяку за арганізацыю канфэрэнцыі ў Браслаўі і адначасна прызнае, што дасюляшняя і цяперашняя тактыка Ц. К. Б. С. С. была і ёсьць правільнай дзеля таго што толькі Бел. Сял. Саюз ідзе правільным шляхам і бароніць інтарэсы бяззямельнага і малазямельнага беларускага сялянства, адначасна Канф. Б. С. С. Бр. павету выражае шчырую падзяку і Ц. К. Б. С. С. за яго інтэнсыўную працу на ніве барацьбы за ідэю і інтарэсы сярмяжнага народу.

2) Канфэрэнцыя Бел. Сял. Саюзу Браслаўскага павету даручае Бел. П. Кл. дамагацца аб якнайхутчэйшым роспуску Сойму і Санату і вызначэньня новых выбараў, а Ц. К. каб дамагацца стварэньня найшчырэшага блёку ўсіх нацыянальных меншасцяў.

3) Канфэрэнцыя Б. С. С. Браслаўскага павету рашуча пратэстуе проці праектаваных пасламі з П. П. С. Явораўскім і Вызваленцам Путкам самаўрадовых законаў, паводлуг каторых сялянін Беларус пры такіх-жа законах ня будзе мець магчымасці ўвайсьці ў самаўрадовыя ўстановы. Канф. Бел. Сял. Саюзу Браслаўскага павету даручае сваім прадстаўніцтву ў сойме рашуча змагацца з прапанаванымі ўставамі.

Выйшаў з друку і прадаецца Беларускі Календар „Пагоня“

(сьценны-адрыўны)

■ НА 1928 ГОД. ■

Адрыўны календар „Пагоня“ зьямшчае перадусім календарную часць: дні старога і новага стылю са сьвятамі праваслаўнымі і каталіцкімі, імёны сьвятых, усход і заход сонца, зьмены месяца і зьмены пагоды паводле стогодняга календара.

На адваротных старонках календара зьмешчаны цікавыя весткі, як напрыклад: гаспадарскія і лекарскія парады, беларускія народныя песні, вершы найвыдатнейшых беларускіх пісьменьнікаў і іх жыцьцяпісы, весткі з гісторыі і географіі Беларусі і іншых народаў, інфармацыі аб беларускім грамадзкім жыцці, жарты і розныя абвесткі.

ЦАНА календара 1 зл. 20 гр.,

з перасылкай 1 зл. 35 гр.

Хто выпісвае ня меней 5 календароў, той за перасылку нічога ня плаце, хто купляе ня менш 10 календароў, той атрымае 20% скідкі.

ГАЛОЎНЫ СКЛАД: Вільня, Завальная № 7, Кнігарня „Пагоня“

і ў Беларускай Кнігарні Ст. Станкевіча, Вільня, Вострабрамская 2.

3 жыцця Польшчы.

Водгукі пазычкі.

У гутарцы з карэспандэнтамі нямецкіх газэтаў віце-дырэктар Польскага Банку заявіў, што амерыканскі кантралёр будзе ў Польшчы ў працягу трох гадоў. Так, што цяпер ужо ведама на які час „вольная“ Польшча паддала пад дыктатуру амерыканскіх банкіраў.

Дагадкі і згадні.

Варшаўскія польскія газеты падаюць весткі, што ўрад прыгатовіў распісаньне даходаў і выдаткаў на бюджэтны 1928/29 год. Быццам гэты бюджэт, разам са справаздачай аб выкарыстаньні бюджэту за 1927/28 год, урад падасць Сойму на раглянд 31 г. кастрычніка. А калі гэтак, Сойм яшчэ трохі папрацуе перад сваім заканчэньнем. Паўнамоцтвы гэтага Сойму канчаюцца 28 лістапада с. г.

Зьезд абшарнікаў у Ябланкове.

У Ябланкове ў Галіцы, у пана графа Дзедушыцкага пры ўдзеле палкоўніка Слаўкі—ад'ютанта марш. Пілсудскага, адбыўся зьезд галіцыйскіх зубраў-абшарнікаў. Як пішучь газеты, зьезд гэты меў „прыватны характар“, але ж на ім абгаварываліся палітычныя справы дзяржаўнага значэньня. Пасьля дыскусіі, сабраныя абшарнікі, (так і піша віленскае „Slowo“), у адчуваньні дзяржаўна-творчай энэргіі і сілы заклікаюць, што польскае абшарніцтва бярэцца за палітычную працу, каб падтрымаць урад марш. Пілсудскага ды патапіць усіх тых, хто знаходзіцца ў апазыцыі да сучаснага ўраду. Дык знача, як відаім, урад марш. Пілсудскага зьяўляецца абшарніцкім...

Даўгі Польшчы.

У сувязі з тым, што падпісаным дагаворам аб пазычцы газеты пішучь, што Польшча вінавата іншым дзяржавам агульнаю лічбаю на кожнага жыхара сваёй дзяржавы на 16 далараў, г. зн. на 145 золтых калі лічыць на польскія грошы.

Гэтыя цыфры гавораць самі за сябе, але ж нашаму сялянству дзіўна, куды польскія ўрады дзявалі толькі грошай?

Кукаюць бяз Кука.

Як ужо ведама, польскі консул у Лёндане не даў дазволу вадацыру ангельскіх вуглякопаў прыехаць у Варшаву на міжнародную канфэрэнцыю вуглякопаў.

Даведаўшыся аб гэтым польскае міністэрства дало распараджэньне консулу не тварыць перашкодаў Куку на прыезд у Варшаву, але ж Кук прыняцтва не згадзіўся з гэтым і на канфэрэнцыю не паехаў. Такім парадкам канфэрэнцыя ў Варшаве хоць і кукае але бяз Кука, бо ангельскае дэлегацыі няма.

ЯКУБ КОЛАС.

Сымон Музыка.

Поэма.

(Працяг).

Унь у сьвет бяжыць гасьцінец,
Над ім сьцэлецца смуга.
Навакол ляжаць прасторы,
Тчэ ім наміткі туман,
І замлелі ў хлебным моры
Хвоя тая і курган...
Знаць, ня вернецца ніколі,
Там чужыя рубяжы,
А на ростанях—таполі
Ды збуцьвелыя крыжы.
Куды-ж ён пашоў? куды?
Дзе ляглі яго сьляды?
Нікнуў зорак блеск халодны,
І сьвятлеўся неба край;
Лёгкі пар, туман усходны,
Апяраваў лес і гай;
А Сымон, ачараваны
Гэтай раніцы красой
І выпадкам негаваным
Добрай ночкі веснавой,
Сам ня ведаў, што з ім, дзе ён,
Проста чуў, што ён шчасліў,
Чымся новым быў аваян,
Новых сілак чуў прыліў.
Ён пазнаў тут асалоду,
Ён пазнаў тут новы свет,
То, чаго ня ведаў зроду,—
Ласкай хлопчык быў саргэт.
Ён цяпер, бы на граніцы,
На высокім рубяжы;
Па адзін бок—блеск дзяньніцы,
Па другі—цма, дзе ён жыў.
Ён цяпер—бядак, убогі,
Выклікае толькі жал.

10)

Ці-ж зачынены дарогі
У той край, у тую даль,
Дзе здабыць ён можа долю,
Шчасьце талентам здабыць?
Ён жаданьням дае волю,
Ён, як людзі, хоча жыць.
Азірнуў ён і абмеруў
Далі ветлыя палёў,
Сіле ён сваёй паверыў,
Зову новых галасоў.
І Сымонка азірнуўся
Кій-кывулю свой узяў,
У бок дому павярнуўся,
Гану ў сэрцы павітаў.
„Будзь шчасліва, краска-зорка!
Не пагардзіла ты мной
І ў маёй ты долі горкай
Будзеш зданню дарагой.
І вы будзьце ўсе здаровы,
Будзь і ты здароў, дзядок.
Няхай к вам з набыткам новым
Новы зьявіцца дзянёк!“

II

Я пайду, адзін пайду я.
Вольны вецер хай гадуе
Мае думкі, мае мары,
Мае песьні, казкі-чары.
Я пайду, міну лясочкі,
Што чарнеюць, нібы бровы:
Там пабачу я сьвет новы,
Там пацешу свае вочкі,
Там другія ўчую словы...
Я міну, міну лясочкі,
За лясочкамі за гаем
Далі, лёгшы снім морам,
Вабяць душу мне прасторам
І чаруюць новым краем,
Клічуць к нейкім новым зорам
Далі, зьлеглыя за гаем.

НАВІНЫ.

— **Справа Астроўскага.** Віленскае „Slowo“ піша, што б. дырэктар беларускае гімназіі п. Р. Астроўскі выклікаецца на суд за справу, якою ён вінаваціцца ў тым, што недапусціў п. Студніцкага самачынна захапіць памешканьне беларускае гімназіі. Дык дзеля гэтага прывязьлі гр. Астроўскага з Вронкаў у ланцогах разам з вейкім угалоўным праступнікам. Аб гэтым мы ўжо пісалі.

— **Спэтакль у Гімназіі.** У суботу 22 г. кастрычніка віленскі гурток Беларускага Інстытуту Гаспадаркі і Культуры наладзіў спэтакль-вечарыну. Адагралі п'есу ў трох актах „Пан Міністар“ Фр. Аляхновіча.

Ігралі гр-кі Зімавец і Будзька і гр. гр. Пецюкевіч, Тарасэвіч, В. Стэповіч і Найдзюк. Кожны з гэтых артыстаў-аматараў выканаў прыгожа свае ролі, што пакінула вельмі мілае ўражаньне.

Пасьля спэтаклю адбыліся агульныя танцы да 2 гадзіны ночы.

Хочыцца адзначыць, што гэта было першае выступленьне віленскага гуртка Інстытуту Г. і К. Стаяла на перашкодзе гэтаму адсутнасьць памешканья. На гэты раз Вілен. Белар. Гімназія пашла на спатканьне гуртку, а цераз гэта галоўная перашкода была адхілена.

Удачная проба вельмі добра адбілася на самых артыстаў, якія і ўдалейшым маюць на мэце наладзіць некалькі такіх спэтакляў. Для гэтага маюць на мэце падгатаваць п'есы Фр. Аляхновіча „Дзядзька Якуб“ і Ст. Грынкевіча „Жанітва па радзь“.

Жадаем нашым маладым артыстам пасьпеху ў іх працы для пашырэньня беларускай культуры і разьвіцьця сваіх эдольнасьцяў!

— **Выступленьне Беларускага Народнага Тэатру у Вільні.** У нядзелю 23-га кастрычніка Белар. Народны Тэатр Беларускага Інстытуту Гаспадаркі і Культуры зрабіў першае сваё выступленьне ў Вільні. На сцэне была адыгран „Паўлінка“ ў 3-х актах, паяў хор і дэманстраваліся беларускія танцы: „Лявоніха“ і „Юрочка“.

Спэтакль прайшоў нязвычайна ўдала як збоку ігры і поўнага задавальленьня публікі, так і ў значэньні Касовым.

— **Адмова легалізацыі.** Міністэрства Ўнутранніх справаў адмовіла легалізаваць „Беларускае таварыства літэратараў і артыстаў заходняй Беларусі“ і „Саюз беларускіх вучыцеляў“.

— **Эпідэмія праступкаў на пошце.** У Баранавічах на пошце, рэвізійная камісія выкрыла, што два высокія ўрадоўцы тэй пошты укралі 20 тысяч золтых.

У Мэрах таксама ўкрадзена 3.400 золтых. Арыштвалі нейкага Лісоўскага, які вінаватым сябе ня прызнаў.

У Марцінкавацах арыштаваны начальнік пошты ў Парэччы Лепкоўскі які натварыў праступкаў.

Што дзеецца ў сьвеце?

Справа Шварцбарда.

Справа Шварцбарда які забіў Пётлюру разглядаецца далей парыскім судом. Калі прызнаюць Шварцбарда вінаватым дык яму пагражае кара, асуд на сьмерць.

Справа нямецкіх вуглякопаў.

У справу забастоўкі нямецкіх вуглякопаў умяшаўся ўрад, які цераз арганізаваную ім камэру зголы, вырашыў справу гэтак, што вуглякопы атрымаюць надвышку платы 60 пфэнігаў на дзень. Гаспадары капальняў на гэта не згаджаюцца, дык урад абвясціў, што пастанова камэры згоды абавязкава для абодвух бакоў. Работнікі пастанову прынімаюць.

Рэкордовая прамова.

Турэцкі прэзыдэнт Кемаль-паша на паседжаньні турэцкага сойму гаварыў у працягу пасьці дзён па шэсьць гадзін. Агулам ён прагаварыў 36 гадзін. Усё тое, што высказаў ён гэтаю 36 гадзінаю прамоваю, сойм прыняў бяз ніякае спрэчкі.

Спрэчкі ў Англіканаву.

У Лёндане, у Саборы сьв. Паўла паўсталі спрэчкі паміж староннікамі новага і старога веравучэньня ў англіканскай царкве. Справа ў тым, што наперакор старому хрысьціянскаму вучэньню аб тым, што ўвесь род чалавечы ідзе ад Адама, бірмінгамскі епіскап д-р Барнэс вучыць, згодна тэорыі Дарвіна, што людзі зьявіліся ад малпы. Гэтым „малпіным“ вучэньнем касуюцца асновы хрысьціянскага рэлігійнага навучанья.

Юрыдычныя парады

ў Беларускам Інстытуце Гаспадаркі і Культуры.

Беларускі Інстытут Гаспадаркі і Культуры арганізаваў Юрыдычную Сэкцыю, якая мае на мэце даваць парады сялянству ў рожных справах, як цывільных, так і палітычных.

Юрыдычная Сэкцыя Інстытуту знаходзіцца пад кіраўніцтвам спецыяліста юрыста і затым парады будуць насіць цалком характар адвакацкіх парадаў. Парады можна атрымаваць на месцы ў Вільні асабіста, а таксама дарогай карэспандэнцыйнай. **Кожная парада, як вусная, так і лістовая каштуе 50 грошай.** Незалежна ад парадаў Юрыдычная Сэкцыя Інстытуту, на жаданьне Інтэрэсантаў, можа арганізаваць судовую абарону ў цывільных і палітычных справах, якія разьбіраюцца, як на месцы ў Вільні, так і на правінцыі.

Зварачвацца на адрэс: Вільня, Завальная 6—5, Беларускам Інстытуце Гаспадаркі і Культуры, Юрыдычная Сэкцыя.

На прасторы сэрцу любя.
Прывітаюць мяне краскі
І мне будуць баяць казкі,
Мне ўсьміхнецца постаць дуба
Чараў поўная і ласкі,—
На прасторы сэрцу любя.
Пабяжыць у сьвет дарога
Праз узгоркі, праз лагчынку;
Будзе ветрык гнуць былінку,
І навеюць думак многа
Мне пра мілую дзяўчынку
Далі тыя і дарогі.

Я пайду, адзін пайду я.
Няхай дзед сабе сярдуе:
Я яму цяпер ня служка—
Сам сабе хачу быць панам,
Разлучыцца ўжо пара нам.
Вольным быць хачу, як птушка.
Ціхай равічкай, да сонца,
Хлопчык выбраўся з двара,
Ідзе ён у сьвет бяскошчэ
Пашукаць таго добра,
Каб зьмяніць свой лёс паганы,
Новым спосабам зажыць,
Каб увагі і пашаны
Перад ёю заслужыць.
У Сымонкі плянаў многа.
О, ён слаўна зажыве!
Гэта новая дарога
Родзіць мары ў галаве..

Па бакох палі ляжалі,
Пападаліся гаі,
І дарогі прабягалі
Чыста срэбра-ручкі
І шчасліва беглі далей
Між высокіх беражкоў,
Гаманіла хвалька з хваляй
Сьпевам роўным галасоў,
Хлопцу ў душу закідалі
Водгук згоды і спакой;
Іх алешыны віталі

І ад сонейка хавалі
Стаўшы дружнаю сцяной.
Беглі сьценкі між жытамі
Па пагорках, па лагох,
І зьяў гожа васількамі
Поля жытняга разлог.
Шоў Сымон адзін свабодны
І нязвязаны нічым.
Чуўся ён і полю родным
І тым хмаркам веснавым
І вітаў іх, ім сьмяяўся
Падарожны малады
І ціхука ў іх пытаўся:
„А вы, мілыя, куды?
Дзеткі сонца і зямлі,
Клопат, думкі,—ўсё пазбыта,
Вас нягоды абышлі“.

А дарога у пяць нітак
Павіваецца, бяжыць,
Наабпал з ёю жыта
Каласкамі гаманіць,
І бягуць-бягуць малюнкі
Поля, лесу і лугоў,
І ляжаць, бы тыя стрункі,
Зелень-засевы шнуроў.
А вась там, на павароце,
Дзе высокі крыж стаіць,
Яблык вежы ў пазалоце
Зьзяе ў небе і гарыць.
Хлопчык далей ідзе дарогай.
Сонца стала прыпякаць.
Разважаць пачаў убогі,
Дзе-б спахвыць пашукаць.
У бок сьцежка павярнула,
Лёгшы зграбнаю дугой,
А з-за дрэў страху зірнула
І два коміны на ёй.
Падшоў Сымон—карчома
Са стадолай і дваром.
Добры ўсім вядомы Шлёмка
Быў даўно тут карчмаром.

Гаспадарскі аддзел.

3 практыкі кармлення кароў у Даніі.

(Канчаток).

Авісаўшы кармы, якімі ў Даніі кормяць кароў*) прыйдзем цяпер да парадку кармлення кароў. Датчане, пры кармленні кароў, заўсёды трымаюцца строга аднаго часу і аднаго парадку дачы корму. Кармяць яны кароў па вазе. Спачатку даюцца сытыя кармы, потым караньплоды і ў канцы — грубы корм.

Усе жыхары там аб'яднаны ў скатаводныя таварыствы, дзержаць на свой кошт інструктары, якія аб'езджаюць дацкія гаспадаркі, даюць рады, чытаюць лекцыі і г. д.

Наагул, дацкія сяляне так даглядаюць сваіх кароў, што наш селянін і, ня будучы ворагам поступу ў сельскае гаспадарцы, здзівіўся-бы гэтаму. Каб не запамінаць, што трэба дацкаму скатаводу рабіць, там у кожным хлеве вешана табліца з правіламі, якіх дацкі селянін строга прытрымліваецца. Вось, напрыклад, у Югланды можна ўбачыць на сцяне ў хлеве такую табліцу з правіламі:

- 1) З каровай абыходзіцца ласкава, ня бі яе, ніколі не палохай. Сьвіней у кароўнік ня пускай ніколі.
- 2) Вокны, фанары і іншыя прылады трымай у чыстаце і парадку.
- 3) Паветра змяняй часцей.
- 4) Даў цяплню ў кароўніку каля 12 град.
- 5) Не шкадуй подсылду.
- 6) Чысьці хлэй ня менш двух раз у дзень і не тады, калі кароў кормяць ці дояць.
- 7) Падвяжы хвост карове, каб ён ня пецкаўся.
- 8) Трымай сваю скацінку ў чыстаце.
- 9) Перад дойкай выдэрай вымя сухім, чыстым і мяккім ручніком.
- 10) Даў чыстымі, сухімі рукамі, дзеля чаго перад дойкай не ляніся вымыць рукі.
- 11) Пасудзіну і цацкілку трымай у чыстаце.
- 12) Малако шчыльна не закрывай, а пускай да яго сьвежага паветра.
- 13) Малако, зараз-жа пасля дойки, стаў у спюдзённую ваду, якую часта змяняй.
- 14) Калі трэба, малако замарожвай.
- 15) Ня зьмешвай малако двух удояў да таго часу, пакуль яно не астыне.
- 16) Студню ад хлява кахай далёка і сьцежэражы, каб у яе не зацякала вада зверху.

Усе гэтыя правілы Датчане выпяўняюць строга, а перадавыя гаспадары пайшлі яшчэ далей. Каб каровы не прастуджваліся, сяляне ня толькі трымаюць іх у цёлым хлеве, але пакрываюць пашытымі з палатна, ці сукна пакрываюць.

Якую-ж карысьць яны за гэта атрымліваюць?

*) У гэтым нарысе мы разглядалі толькі тыя кармы, якія можна легка знайсці і у нашай гаспадарцы.

Весткі з Краю.

Праца новае Рады.

(М-ка Лужкі, Дэсьненскага пав.).

Пастанова валасное Рады ў м. Лужкі. 30 верасьня 1927 г.

„Пасьля разгляду бюджэтных справаў і некаторых дагавораў на выкананьне розных работаў, як то: будова школы ў Ізабэліне, брукоўка рынку, закупка матэрыялу. Валасная Рада заўважыла, што б. воіт п. Я. Жэлігоўскі наразіў волясьць на паважныя страты сваёй неактуальнай працай, як то:

1) Страху была прынята з тым, што мела быць напраўляна, але-ж быўшы воіт Жэлігоўскі ўрагуляваў рахунак без паўторнага прыёму.

2) Вагна была закупляна без таргу і былі заплачаны найвышэйшыя цэны.

3) З масты ў бок Путраніцы былі адданы без таргу па 30 зл. кожны, якія можна было збудаваць за 40 зл.

4) Дагавор на брукоўку рынку не датасаваны да бюджэту, а бароніць інтарэсы прадпрыемшчыка.

5) Дагавор з Лапацкім на сталярскія работы падпісаны без таргу па найвышэйшых цэнах“.

Клі відаць з вышэй падавага п. Жэлігоўскі Язэп будучы на становішчы воіта наразіў гміну на страты, а таксама сьверджана, што нааваны і на становішчы, якое займае цяпер (сакрэтэр воласьці) прадуе некарысна для воласьці, як-то: ня можа сузыцца з урадам во-

Пішучаму гэтыя радкі вядома адна гаспадарка ў Даніі ў 3½ дэс. зямлі, з якой гаспадар дастае даходу 1.671 рубель золатам.

Вось чаго дасягнулі Датчане. І ў нашай гаспадарцы можна дабіцца вялікіх пасьпехаў, калі мы пачнём перабудоўваць сваю гаспадарку, як таго вымагае час. Трэба і нам не шкадаваць месца на полі, (хаця-бы ад гэтага і памяншылі пасеў жыта) для караньплодаў, траў, што дасьць магчымасьць павялічыць удой, а малочныя прадукты шмат ляпей акупаць працу гаспадары.

Вядома, што наша масла ніхто ня хоча купляць, бо для гэтага трэба супэратар, які можа купіць супалкай. Трэба і нашым гаспадаром закладваць малочныя арцелі. Арцель лёгка можа купіць усе прылады і лепш вырабляць добрыя прадукты. Хай не палохае нашых сялян, што яны сягоньня ня маюць малака. Арцель, даючы гарачыя грошы, прымусяць яго знайсці ў сваёй гаспадарцы лішку малака.

Вось чаму нас, сяляне, вучыць Данія. Пара і нам пайсьці па гэтаму шляху, тады і мы станем такімі самымі багатымі. А дзверы ў багацтва адчынены для кожнага; рупнейшы ўвойдзе першы.

ласці, воітам і наагул, як пісар воласьці, дык толькі займае гэтае становішча сваёю асобаю, а не дзейнасьцю.

Валасная Рада дагледзіўшы вышэй падаванае просіць п. старасту аб зьваленьні сучаснага пісара Жэлігоўскага з воласьці Лужкі.

Увага: За пастанову Рады галасавала 10 радных з 13 прысутных. За пастанову галасавала 8 Беларусаў, 1 Жыд і 1... асаднік. Устрымаліся ад галасаванья: воіт, абшарнік Драэдовіч і Беларус Бабіч, які ўжо гэта трэці раз здрадзіў Беларусаў: пры выбарах воіта і радных у Соімкі. Радны Бабіч прайшоў у Раду па сьпіску сялян, дык няхай сяляне ведаюць, што іх выбарны прадае іх інтарэсы.

Авадзень.

Ад Рэдакцыі. Аўтару гэтае карэспандэнцыі за прысланы матэрыял шчыра дзякуем. Частку, як відзіце, карыстаем. Рэшту скарыстам у наступным нумары газэты. Просім пісаць часцей.

Вапныя пытаньні адносна раднага гр. А-ча перадалі ў юрыдычную сэкцыю Беларускага Інстытуту Гаспадаркі і Культуры, адкуль Вы і атрымаеце адказ.

Інтэлігентнасьць хама-ката.

(Пружаншчына).

У м. Се-цу ёсьць адна начальственная асоба п. Г., які пнецца, каб лічылі.. інтэлігэнтам. Усякаму, ды кожнаму пры сустрэчы напамінаець аб гэтай сваёй „інтэлігэнцы“. Але-ж у авечай скуры,—гэтага пана,—воўчая натура, дык якімі бы спосабамі ён не распаўсюджаў сваю інтэлігентнасьць, часамі, міма ўласнай волі, пакажацца перад усімі ўся нізкасьць і подласць яго хамскае душы.

Аднаму з сялян, гр. Я. С. пан „інтэлігэнт“—адвёўшы ў цёмны куток—запрапанававу гэтакі уклад:

— „Скажэце пане С. у каго з ведамых вам асобаў па вёсках ёсьць.. аружка?“

— „Хто іх ведае, паночку, здаецца ня чуці ў нікога з маіх знаёмых.“

— „Э—э, што там за гаданьне, я-ж ведаю, што ёсьць. Вы дарма мне не скажаце; а я Вам заплачу і ніхто ня будзе ведаць аб гэтым“.

— „Не, пане. Прыпусьцім, што я ведаю, дык дзе-ж у мяне сумленьне, каб я тапіў свайго суседа ці знаёмага?“

— „Сумленьне? Абы грошы, а сумленьне што!“

Так-то, паночку! Інтэлігентнасьць ад хамства адрожніць, як аказваецца, ня так-жа і трудна!

Зьезд „працоўных“.

У нядзелю 16.Х. 1927 г. ў м. Браслаў адбыўся зьезд польскай палітычнай партыі „Partji Pracy“. Чулі аб гэтым зьездзе і нашы сяляне Беларусы, а нават некаторыя думалі, што „Partja Pracy“, гэта партыя працоўнага народу. Глыбока мыліцесе браточки. Праўда, гэтая „Р. Р.“ асабліва ў апошнія месяцы надта пачала працаваць у нас на Беларусі, але-ж яна працуе не

Шлёму лаялі і білі,
Ды ня моцна не са злом,
Бо яго такі любілі,
Ня міналі яго дом.
І то: як з ім не пададзіць?
Як-бы ты ні быў з ім груб—
І пасудзіць і парадзіць
Ды і выпіць даць ня скуп,
Абы толькі былі грошы,
Няма грошай—напавер,—
Адным словам, жыд харошы,
Толькі й ты яму адмер.
Дык ня дзіва, што да Шлёмы
Плыў народ, як у касьцёл;
Шоў і свой і незнаёмы,
З хутароў ішлі і з сёл.
Тут пасэсар, арандатар,
Дробны шляхціц важны пан,
Хто папіць, гульнуць аматар,
Кожны міл быў і жадаў.
Затрымаўся тут Сымонка:
Ці зайсьці яму, ці не?
Паглядзеў—пушта скарбонка!
„А што зробіцца тут мне?“
Хоць ня сьмела, ды ступае
На карчомны ён парог
І са страхам азірае
Гэта логава-барлог.
Удоўж сьцен сталі лавы;
За сталом гурткі людцоў,
На сталох—сляды патравы:
Хлеб, агрызкі селядцоў.
Пры бутэльках гоман яркі,
Там і песьць, і сват, і кум;
З рук у рукі ходзяць чаркі,
А ў галовах бродзіць шум.
Пах гарэлкі, дым махоркі
Зьвіс пад столлю, як туман
І ад сьмеху і гаворкі
Дрыгаець карчма-майдаў.
— Го, музыка тут, музыка!

А ну, хлопча,—тра-ля-ля!
Патанцуюм, сват Грамыка,
Каб аж бухала зямля!—
А музыка—дух у пятах:
Як залучаць тут—бядя!
Людзі п'яныя—варьты,—
Аж бярэ яго жуда.
Але тут падскочыў Шлёма.
— Ну й чаго збаяўся ты?
Тут у карчме мы ўсе дома!
А ты-ж можа не сьвяты?
Ідзі далей—месца хваціць,
Ну ня бойся: не зьядуць!
Паірай-жа, пане браце,
У кішэню накладуць!—
Павярнуў Сымонка крута:
— А чаго-ж баяцца тут?—
Міг адзін, адна мінута—
Талент вынесе на суд.
Вынуў скрыпку, смык надмазаў
Ды па струнах як павёў—
Ціха стала ўсё адразу,
Моўкне бора галасоў.
Павярнуліся галовы
У той бок, дзе граў Сымон,
І спынае ўсе размовы
Гэтых струн прыўдалы зьвон.
Поўна карчма тога зьвону,
Ён яе рве берагі,
І ківае ў тахт Сымону
То адзін тут, то другі;
А як пусьціць лад вясёлы,
Забірае рух мужчын:
Разгарнуў Грамыка полы,
Казака ідзе сам-адзін;
І самога нават Шлёму
Забірае гэты рух,
Падае кіўкі другому.
А сам кажа толькі: „ух!“
Вышла Хава, жыдзяняткі
Пазьбягаліся сюды,

Ходзяць плечы іх, лапаткі
На вясёлыя лады.
Кончыў граць, скідае шапку—
Даказаў сваё-ж так!
І працягвае ён ланку—
Зазьвінелі медзякі.
Адараюць хлопца шчыра
І грашмыма і дабром,
А Грамыка даў паўсыра
І дзесьціку сэрабром,
А ў агульным шуме-крыку
Выхвалялі яго ўсяк.
— Чый ён, жэўжык? Ось музыка!
Ось, псыкроў яго, мастак!—
Першы крок—пачатак справы.
Слова Шлёмы самога.
Што-ж ён сказаў? знаць цікава!
Трохі цяміць і Сымон,
Бы й на лад выходзіць справа,
І ў пакойчык ідзе ён.
Зашчаміўшы грошы ў жмені,
Ён вапоў у той пакой;
У пакой страхуў цені
Мільгатулі талакой.
Вочы ўзняў ён, што за дзіва?
А які-ж там гэта дзед?
Чаго ён глядзіць так скрыва?
І дзіўны-ж такі партрэт!
Пойдзе ўлева, стане ўправа,—
Рабін поглядам жывым
Так і цягнецца за ім!
Вось праява, дык праява!
Хіба ўгневаны ён чым?
Але валіць тут кагалам
Племя Шлёмава ў пакой

І пастала цесным валам
І гудзе напэрабой
То з Сымонкам, то з сабою,
А з іх самы дасьціпны
Бярэ скрыпку і рукою
Дакранаецца струны;
І ня рад Сымон тэй чэсьці
І кампаніі такой,—
Хоць-бы ногі як унесці,
Горш астрога той пакой!
А той Хаім змайстраваўся,
Каб і смыкам павясьці,—
Тут Сымон усэрдаваўся
Ды стаў Хаіма трасьці,
Хаім толькі скаліць зубы,
Скрыпку ўжо бярэ Абрам.
— Го, Абрамка! го, мой любі!
Скрыпка кажа—ці-ра-рам?
Ён да скрыпкі здольнасьць мае...
Ну, пашлі вы! вон! авэкі!—
Шлёма новы тон прыймае,
Шлёма скрытны чалавек!
— Вось паслухай мяне, Шлёму:
Знаю, хлопча, я твой хлеб!
Кепска жыць вась так бяз дому,—
Я ўсё бачу, я ня сьлеп.
А ты-б мог жыць так, як трэба,
Мець прыпынак, пэўны кут,
І па бораду мець хлеба
І ня мець вась гэты бруд.
На табе-ж адно лахмоцьце,—
Уй, які халат-рызьман,
На цябе зірнуць страхоцьце,
І сам высах, як таран.

(Далей будзе.)

на карысьць нашага Беларускага сярмяжнага Народу, а толькі на карысьць сваю, г. зн. на карысьць абшарнікаў і ўрадаўцаў. Можна ўжо і з гэтага пераканацца, што на зьездзе ў Браслаўі ня былі запрашаныя, ані прысутныя хто-колечы з сялян, а толькі самыя ўрадоўцы і абшарнікі. Галоўныя з прысутных на зьездзе: дэлегат з галоўнага ўраду „Р. Р.“ п. Ф. Сьвідэрскі—абшарнік з Дзісеншчыны, В. Унятыцкі—заступнік старасты Браслаўскага павету, В. Рытэль—начальнік Касы Скарбовай у Браслаўі, І. Барбурскі—рэферэнт ураду скарбовага ў Браслаўі, Козелл—абшарнік, А. Раманоўскі—рэферэнт вайсковы браслаўскага стараства і іншыя панкі ды ўрадоўцы. Адным словам каго толькі захочаце, то знойдзеце на гэтым зьездзе: таго, каторы карае нас за скадзіну, што ўзойдзе на яго поле, таго, каторы карае нас за ненавязаньне сабакі, таго, каторы прысылае наказы платнічыя, таго, каторы сабрае ад нас грошы па наказах і г. д. Значыцца, усе „прыцелі“ мужыка-Беларуса. На гэтым жа зьездзе выбралі павятовы ўрад „Р. Р.“, у склад каторага ўвайшлі: Рытэль, Барбурскі, Раманоўскі, Шабоўскі, Кэншыньскі і Козелл. Добры ўрад. Ну напрубай, Беларускі Народзе, да яго даступіцца па якія-колечы інфармацыі і чакай вякамі ад яго чагось добрага ды наагул ад гэтай партыі. Назоў партыі то прыгожы, але-ж хто ў ёй сядзіць, той хоча працаваць на сваю карысьць коштам селяніна-Беларуса і з ягоных рук працы паядаць плады крываваых мазалёў.

Кароль Цыбук.

Вось дык парадкі!

(Пружаншчына).

Гарох Аляксандар, селянін вёскі Утрани, Селедчае воласьці, два месяцы прасядзеў у пружанскім вастрозе за пераход граніцы.

У часе гэтай адседкі з „Суду Пакоў“ ў Бяроза Картузкая прыйшла праз воласьць і солтыса на імя Гароха павестка, паклікаючая яго ў характэрны сьведкі, у нейкай справе, у суд. Павестка, па вышэй паказанай прычыне, Гароха ня была даручана.

Але вось, праз нейкі час, па званьненні з вастрогу, Гарох атрымліваець з воласьці паведамленьне, што ён за „niestawiennictwo“ ў суд пакараны 25 злотымі штрафу.

Вось дык парадкі! **Б ой.**

Браты Сяляне Беларусы!

(Заклік з вёскі).

Кожнаму з вас вядома, што работы земляроба ўжо канчаюцца. Настала мокрая нудная восень; но і на дварэ ўжо зіма, са сваімі страшэннымі марозамі і доўгімі начамі... А цераз гэта шмат у каго зьявілася многа вольнага часу, асабліва вечарамі. Дык, што-ж рабіць селяніну ў гэтакую нудную і прыкрую пару? Няма чаго. Заробкаў карысных для нас сялян няма ніякіх. Ну дык застаецца толькі сплясці які лапаць, абайці—пакарміць жывёлу, і што ёсьць пад'еў, ды на бок. А калі ня так, дык пераядаючы тое, што запрацаваў улетку, як няма чым заняцца, сабраўся грамадой у хату на вёсцы і давай галдзець аб-што да глыбокай поўначы, а не, дык карты, ці шмат горшага чаго, вырабляць.

Дарагія браты сяляне! Хто з вас крыху сьведомы, хто з вас жыве ў нядолі, у крыўдзе і зьдаеку, дык памятайце, што таму, такія групіроўкі для каратанья часу і доўгай нуднай зімы, вельмі шкодна! Для вас самых Беларусы-сяляне, а так-жа вашых адраджэнскіх ідэалаў!... А каб заняцца ў лютую нудную зіму і каб скарыстаць вольныя гадзіны, якіх у тую пару бывае часам многа, дык раю вам і клічу, як родных братоў, усіх сялян Заходняе Беларусі, паслухайце!... Выпішыце вось гэтую газетку „Сялянскую Ніву“, якая шчыра баровіць сялянскія інтарэсы і так-жа асьвятляе бягучыя падзеі нашы і ўсяго сьвету! Выпісвайце родныя кнігі і чытайце, разважайце супольна! Дык вы тады, браты, даведаецеся шмат чаго здаравейшага і карысьнейшага, чым з ваших вясковых звычайных зімовых гутаркаў і заняткаў. А калі вы, браты, будзеце пільна сачыць за газэтамі, роднай літэратурай, за ходам бягучых падзеяў і сытуацыі і, калі пойдзеце за клясавай Сялянскай Арганізацыяй, дык хутка зродзіцца падзея, якая павядзе вас да зьдзейсьненьня вашых жаданьяў... А да вашых ворагаў праўляйце пагарду, несьведомых вучыце, каб разам зламаць перашкоды.

Янка Закінуты.

Усіх падпішчыкаў просім прыслаць належныя за газэту грошы. Хто ня прышлець падпіскі, таму будзе спынена пасылка газэты.

Пісьмо ў Рэдакцыю.

Паважаны Грамадзянін Рэдактар!

Ад пэўнага часу беларускае грамадзянства падзялілася на некалькі розных групаў, між якімі стварыліся такія немагчыма варожыя адносіны, што яны атручваюць ды руйнуюць усё палітычнае, грамадакае ды нават папросту—асабіста прыватнае жыцьцё ў грамадзянстве.

Але, трэба думаць, што з распачацьцем выбарнай кампаніі, калі і без таго раздражнёныя групавай барацьбой ды ненавісьцяй стра-сьці разгарацца яшчэ страшней, гэтакі стан у грамадзянстве яшчэ завострыцца...

Зусім асаблівае палажэньне ў беларускім грамадзянстве займаю я. Я заўсёды лічыў і лічу сябе, так скажаць,—непаўнапраўным сябрам беларускага грамадзянства, як нямачы—ані палітычных правоў у Краі, (польскага грамадзянства), ані паўнаты ўласнага беларускага нацыянальнага самапачуцьця і самаазначэньня, ня глядзячы на маю кроўную сувязь з Краем і маё бязьмежнае жаданьне працаваць на яго карысьць. Дзеля таго я павінен і пачуваць сябе толькі як быццам „госьцем“, ці „працаўніком“, не бяручы на сябе абсалютна ніякай адказнасьці за ўсё, што робіцца ў беларускім грамадзянстве яго паўнапраўнымі, а дзеля таго і бяручы на сябе паўнату адказнасьці сябрамі. І я ўсыяж рабіў, насюлькі ў мяне хапала сілы, усе высілкі каб лагодзіць усё ўзрастаючое, усяджж шалеючую варожасьць паміж раскалоўшыміся грамадзянства групамі, стаўшыся амаль не „фаховым“ раз'емчым судзьдзёй у лічных справах іх павядыроў, выступаючы аднолькава, як паўнамоцнік то гэтай, то гэтай стараны...

Цяпер — бо-ж больш не магу вытрымаць! — я ў прышню забіраю голас з аднаго боку, — дзеля апошняй перасьцярогі: даволі гэтай маральнай атруты—узаемнага нігілізаваньня! Даволі гэтага самаруйнаваньня! Даволі ахвяраў гэтага страшэннага падзелу. Гэта—з аднаго боку. А з другога, я гэтым прымушаны заявіць, што я ня маю больш папросту ані фізычных ані маральных сілаў знасці такі стан таго грамадзянства, сябрам якога я хачу сябе лічыць, — я не магу ня толькі працаваць, але папросту не магу больш дыхаць атручанай атмасфэрай, акая створана гэтым—падзелам і яго skutkami... Ня маючы ізноў паўнапраўнай волі і ўласнага самапачуцьця ў беларускім грамадзянстве, я магу, пасыла гэтай сваёй перасьцярогі, фактычна зрабіць толькі адзіны, — крок. Калі дагэтуль я быў абмежаваным дык самаабмежаваным „homo privatus“, дык цяпер я раблюся — у беларускім грамадзянстве — „homo privatissimus“...

Я фармальна выходжу з усіх беларускіх таварыстваў, дзе я ад даўняга часу быў,—праўда, у апошнія часы, — зусім ужо нячынным бязьдзейным сябром.

Я складаю з сябе апошнія рэшткі грамадзкіх правоў і грамадзкай адказнасьці, якія яшчэ прынамсі намінальна, меў у беларускім грамадзянстве, як сябра гэтых таварыстваў... І гэтакі мой стан „анабіозу“ („паўсьмерць“) будзе трываць дагуль, пакуль існуючы ў грамадзянстве невармальны, шкодны падзел прынамсі не пазбавіцца сваіх самазабойчых „нігілізмаў“...

У заключэньне дадаю, што ніякай асабістай уразы ні да каго з паасобных сяброў беларускага грамадзянства я ня маю.

Шчыра спагадаючым амаль ня роднаму мне беларускаму народу, астаюся назаўсёды **Уладзімер Самойла.**

Ад Рэдакцыі. Зьмяшчаем пісьмо здавальваючы просьбу гр. Ул. Самойлы. Цяпер ня робім ніякіх каментарыяў, пакідаем гэта на далей, калі здарыцца патрэба.

БІРЖА.

Вільня, 25.Х. 1927 г.

ВАЛЮТЫ:

Далары	8.88—8.86 зл.
Рублі зал. (10 р.)	—0.00—00.— „

ЗБОЖЖА, ЗЕМЛЯРОБ. І ІНШ. ПРАДУКТЫ

Вільня, 25.Х. 1927 г.

Жыта за 100 кг. (6 пуд.)	39.00—40.00 зл.
Авёс	40.00—42.00 „
Ячмень брав.	45.00—46.00 „
„ на кашу	39.00—40.00 „
Пшаніца	00.00—00.00 „
Сланіна тутэйшая І гат. 1 кг.	4.50—4.80 „
Клуцасьць свінная	4.60—5.00 „
Масла несал. за 1 кг.	6.50—6.50 „
„ салён.	5.00—5.60 „
Сьмятана за 1 літр	2.20—2.30 „
Тварог	1.20—1.50 „
Яйкі за 1 дзес.	2.00—2.20 „

Розныя бесткі.

Літоўскі бюджэт на 1928 год.

Кабінэт літоўскіх міністраў закончыў апрацоўку бюджэту на 1928 год. У параўнаньні з сёлетнім годам, бюджэт на наступны год трохі павялічаны. У асаблівасьці павялічэньне даткнёнца асыгновак на народную асьвету, палешаньне вясковае гаспадаркі і сродкаў камунікацыі. Тым часам зьмяншаюцца выдаткі на міністэрства абароны і утрыманьне дзяржаўных урадоўцаў.

„Работнік“ аб Уладзе.

„На кімі на чым апіраецца цяпер улада ў Польшчы? Ці на тых групах палітычных якія яе афіцьяльна падтрымваюць? — пытаецца „Работнік“ і адказвае, — пэўна што не. Запраўднае палажэньне выглядае зусім інчай. Ня сьстэма ўрадаў маршалка Пилсудскага істнуе дзякуючы Партыі Працы, Зьвэнзку Направы, абшарніцкім манархістам, але-ж наадварот Партыя Працы, Зьвэнзак Направы ды Кансэрватары палітычна існуюць дзякуючы Пилсудскаму. Існуюць акраўкамі яго асабістага аўтарытэту. Але гэтыя партыі жывучы за рахунак Пилсудскага даюць яму вельмі мала, бадай што нічога ў сэнсе ўплываў на шырокія масы краю.

Дык што-ж зьяўляецца падстава ўраду? Не паасобныя міністры, а сам марш. Пилсудскі. Арганізацыя ўлады і дзяржаўная палітыка Польшчы павісла фактычна на адным чалавеку. Гэта зьяўляецца тэхнічнаю сілаю і вялікаю слабасьцю ўсяе сьстэмы адразу. Насупраць гэтае сьстэмы выступае апазыцыя, абыймаючая фармальна львіную частку палітычных групіровак краю.

Гэтак вось характарызуе польская газэта „Работнік“ сучасны стан улады ў польскай дзяржаве. А калі гэтак, дык запраўды існуюць два дзейнікі: улада з адной асобы без народу і народ паняволяны адной асобай... Дык што гэта? Манархія ці іешта іншае, яшчэ не аформлена!

КУТОК СЬМЕХУ.

Вучань да вучня:

- Што рабіў сягоньня ў школе?
- Я? Чакаў, калі кончацца лекцыі.
- ::—
- Юзік, хочаш зьвесьць яшчэ кавалак хлеба?
- Не, дзякую.
- А што хочаш зьвесьці?
- Вялікі кавалак хлеба.

П. Доля.

Ахвяры

для пацярпеўшых ад паводкі Украінцаў.

У Аміністрацыю „Сялянскае Ніву“ паступілі для пацярпеўшых ад паводкі Украінцаў наступныя ахвяры:

Ад жыхараў вёскі Трыбухоўшчыны, Браслаўскага пав. — 14 зл.; ад гр.: М. Кастуся, В. Шчоткіна, М. Лісіцы — па 50 гр.; І. Макуліка, М. Пятровіча, К. Сьвельніка, М. Карпюка — па 40 гр.

**СЯЛЯНСКАЯ
ТКАЛЬНАЯ І МЕНЯЛЬНАЯ
„ТКАНІНА“**

ў Слоніме, вул. Касьцюшкі 9.

Прымае ўсялякія сырцы, як: лён, каноплі (пенька), пакульце і воўна, на замену на гатовае палатно, зэфіры, бархаты, цайгі, сукны, абрусы, ручнікі і г. п. матэрыялы.

Прымаем у кожнай мясцовасьці заступнікаў (агентаў) і плацім высокую правізію.

Купляем усялякія сырцы і плацім найвышэйшыя рынкавыя цэны.

Купляем усялякія сырцы і плацім найвышэйшыя рынкавыя цэны.

**Беларуская друкарня
ім. Фр. Скарыны**

Вільня, Людвісарская вуліца № 1.

Прымае заказы на ўсялякія друкарскія работы ў розных мовах (кніжкі, брашур, газэты, афішы, канцэл. блянкі і інш.).

ЦЭНЫ КАНКУРЭНЦЫЙНЫЯ.

СПАЎНЕНЬНЕ ЗАКАЗАЎ
ХУТКАЕ І СУМЛЕННАЕ.